

जिल्हा रुग्णालय, बीड येथे अतिरिक्त २००  
खाटा वाढवून ५०० खाटांमध्ये श्रेणीवर्धन  
करण्यास मान्यता देण्याबाबत

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: जिरुबी-२०१३/ प्र.क्र.२६७/ आरोग्य-४**  
मंत्रालय, १० वा मजला, कॉम्पलेक्स बिल्डींग,  
गोकूळदास तेजपाल रुग्णालय आवार, मुंबई.  
तारीख: २८ ऑगस्ट, २०१४.

**वाचा**

- १) सहसंचालक, आरोग्य सेवा, रुग्णालये ( राज्यस्तर ), मुंबई यांचे पत्र क्रमांक: संआसे/कक्ष-३/टे-३/जिरुबीड/ अति.२०० खाटा/प्रस्ताव/१३, दि.१.०५.२०१३, दि.६.०७.२०१३ व दि.२०.०९.२०१३.
- २) राज्य मंत्रीमंडळाच्या बुधवार, दिनांक २ जुलै, २०१४ रोजी सहाद्री अतिथीगृह, मलबार हिल, मुंबई येथे झालेल्या १७२ व्या बैठकीचे इतिवृत्त.

**प्रस्तावना**

सद्यस्थितीत जिल्हा रुग्णालय, बीड येथे ३०० खाटांचे जिल्हा रुग्णालय कार्यान्वित आहे. सदर ३०० खाटांच्या जिल्हा रुग्णालयाचे ऐवजी ( अतिरिक्त २०० खाटा वाढवून ) ५०० खाटांमध्ये श्रेणीवर्धन करण्याची मागणी लोकप्रतिनिधींकडून आलेली आहे. जिल्हा रुग्णालय, बीड राष्ट्रीय महामार्ग क्रमांक २११ वर असून बीड जिल्ह्याचे वाढते शहरीकरण व आजुबाजुच्या परिसरातील वाढती लोकसंख्या, तसेच जिल्हा रुग्णालयात दाखल होणा-या रुग्णांची वाढती संख्या विचारात घेता या रुग्णालयाचे ५०० खाटांमध्ये श्रेणीवर्धन करणे आवश्यक आहे. श्रेणीवर्धनास मान्यतेनंतर अतिरिक्त २०० खाटा वाढविल्यावर रुग्णालयासाठी अतिरिक्त १२५ पदांची पदनिर्मिती करण्याची आवश्यकता भासणार आहे. याअनुषंगाने सदर श्रेणीवर्धनास मान्यता देण्याची बाब शासनाच्या विचाराधीन होती.

**शासन निर्णय**

याअनुषंगाने बुधवार, दिनांक २ जुलै, २०१४ रोजी सकाळी ९.३० वाजता सहाद्री अतिथीगृह, मलबार हिल, मुंबई येथे झालेल्या राज्य मंत्रीमंडळाच्या १७२ व्या बैठकीमध्ये झालेल्या निर्णयानुसार सदर २०० खाटांच्या बीड जिल्हा रुग्णालयाचे ५०० खाटांमध्ये श्रेणीवर्धन करण्यास जागा उपलब्ध होण्याच्या अटीच्या अधीन राहून या शासन निर्णयान्वये मान्यता देण्यात येत आहे. तसेच श्रेणीवर्धनानंतर पदनिर्मिती, बांधकामास प्रशासकीय मान्यता इ.बाबी स्वतंत्रपणे करण्यात येणार असून यासाठी आवश्यक खर्चास तत्त्वतः मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८२५१५५१४८२५१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पा.म.ताकटे

अवर सचिव, महाराष्ट्र शासन

प्रत,

१. संचालक, आरोग्य सेवा, मुंबई
२. सहसंचालक, आरोग्य सेवा ( रुग्णालये- राज्यस्तर), मुंबई.
३. सहसंचालक, आरोग्य सेवा ( अर्थ व प्रशासन ), पुणे.
४. सहाय्यक संचालक, आरोग्य सेवा ( लेखा व लेखापरिक्षा ), पुणे.
५. उपसंचालक, आरोग्य सेवा, लातूर मंडळ, लातूर.
६. जिल्हाधिकारी, बीड.
७. जिल्हा शल्य चिकित्सक, बीड.
८. जिल्हा कोषागार अधिकारी, बीड
९. महालेखापाल, १/ २, महाराष्ट्र, ( लेखा व लेखापरिक्षा)/ ( लेखा व अनुज्ञेयता), मुंबई/ नागपुर
- १०.नियोजन विभाग, मंत्रालय, मुंबई
- ११.वित्त विभाग (व्यय १३), मंत्रालय, मुंबई.
- १२.अवर सचिव ( अर्थसंकल्प ), सा.आ.वि. मंत्रालय, मुंबई.
- १३.निवडनस्ती ( आरोग्य ४ )